

---

Tədbir giriş sözü ilə açan təhsil nazirinin müavini Elman Qasımov müsabiqə iştirakçlarına uğurlar arzulayıb.

Sonra təhsil naziri Misir Mərdanov çıxış edərək bildirib ki, müsabiqə Xarici İşlər Nazirliyinin təşəbbüsü və Təhsil Nazirliyi, Mədəniyyət və Turizm Nazirliyi, Gənclər və İdman Nazirliyi, Ailə, Qadın və Uşaq Problemləri üzrə Dövlət Komitəsinin birgə təşkilatçılığı ilə keçirilib. Nazir müsabiqənin ölkəmizdə akkreditə olunmuş diplomatik nümayəndəliklərin əməkdaşlarının uşaqlarında Azərbaycan tarixi, təhsili, mədəniyyəti, incəsənəti haqqında daha dolğun təsəvvür yaratmaq, onları ölkəmizin ictimai həyatında fəal iştirakə cəlb etmək məqsədilə keçirildiyini nəzərə çatdırıb. Misir Mərdanov əlavə edib ki, 6-18 yaşlı uşaqlar arasında inşa, şeir, rəsm, rəqs və müxtəlif əli işləri nominasiyaları üzrə təşkil olunmuş müsabiqədə Avropa İttifaqı Nümayəndəliyi, Belarus Respublikası, Çexiya Respublikası, Koreya Respublikası, Qazaxıstan Respublikası, Pakistan İslam Respublikası, Rusiya Federasiyasının ölkəmizdəki səfirliklərinin əməkdaşlarının uşaqları iştirak ediblər.

Mərasimdə qeyd olunub ki, müsabiqəyə rəsm nominasiyası üzrə 14, inşa nominasiyası üzrə 5, şeir nominasiyası üzrə 1 iş təqdim olunub, həmin işlər isə münisflər heyəti tərəfindən qiymətləndirilərək qaliblər müəyyənləşdirilib.

Tədbirdə Ailə, Qadın və Uşaq Problemləri üzrə Dövlət Komitəsinin sədri H. Hüseynova, mədəniyyət və turizm nazirinin müavini S. Məmmədəliyeva, gənclər və idman nazirinin müavini İ. Babayev, Azərbaycan Respublikası Xarici İşlər Nazirliyinin idarə rəisi Ə. Əsgərov çıxış edərək ölkəmizdə belə bir müsabiqənin keçirilməsinin yüksək əhəmiyyətini qeyd edib, bildiriblər ki, illər keçəcək və bu uşaqlar Azərbaycanda qazandıqları uğurları daim xatırlayacaqlar.

Sonda "Azərbaycan haqqında nə bilirəm" mövzusunda keçirilmiş 10 Respublika müsabiqəsinin qalibləri təşkilatçılar tərəfindən diplom və hədiyyələrlə mükafatlandırılıblar.